



Kunsill
tal-Unjoni Ewropea

Brussell, 27 ta' April 2023
(OR. en)

Fajl Interistituzzjonali:
2020/0010(NLE)

5558/20
DCL 1

SCH-EVAL 13
SIRIS 10
COMIX 35

DEKLASSIFIKAZZJONI¹

tad-dokument:	5558/20 RESTREINT UE/EU RESTRICTED
data:	28 ta' Jannar 2020
status ġdid:	Pubbliku
Suġġett:	Proposta għal DEĊIŻJONI TA' IMPLIMENTAZZJONI TAL-KUNSILL li tistabbilixxi rakkomandazzjoni dwar l-indirizzar ta' nuqqasijiet serji identifikati fl-evalwazzjoni tal-2017 tar- Renju Unit dwar l-applikazzjoni tal-acquis ta' Schengen fil-qasam tas- Sistema ta' Informazzjoni ta' Schengen

Id-delegazzjonijiet isibu mehmuża l-verżjoni deklassifikata tad-dokument imsemmi hawn fuq.

It-test ta' dan id-dokument huwa identiku għal dak tal-verżjoni preċedenti.

¹ Dokument deklassifikat mill-Kummissjoni Ewropea fis-26 ta' April 2023.



Kunsill
tal-Unjoni Ewropea

Brussell, 28 ta' Jannar 2020
(OR. en)

5558/20

Fajl Interistituzzjonali:
2020/0010 (NLE)

RESTREINT UE/EU RESTRICTED

SCH-EVAL 13
SIRIS 10
COMIX 35

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	28 ta' Jannar 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2020) 46 final
Sugġett:	Proposta għal DEĊIŻJONI TA' IMPLIMENTAZZJONI TAL-KUNSILL li tistabbilixxi rakkomandazzjoni dwar l-indirizzar ta' nuqqasijiet serji identifikati fl-evalwazzjoni tal-2017 tar- Renju Unit dwar l-applikazzjoni tal- acquis ta' Schengen fil-qasam tas- Sistema ta' Informazzjoni ta' Schengen

Id-delegazzjonijiet għandhom isibu meħmuż id-dokument COM(2020) 46 final.

Mehmuż: COM(2020) 46 final



IL-KUMMISSJONI
EWROPEA

Brussell, 27.1.2020
COM(2020) 46 final

2020/10 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

li tistabbilixxi rakkomandazzjoni dwar l-indirizzar ta' nuqqasijiet serji identifikati fl-evalwazzjoni tal-2017 tar-Renju Unit dwar l-applikazzjoni tal-*acquis* ta' Schengen fil-qasam tas-Sistema ta' Informazzjoni ta' Schengen

MT

MT

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Fl-10 ta' Frar 2015, il-Kunsill adotta Deċiżjoni ta' Implimentazzjoni tal-Kunsill (UE) 2015/215 dwar id-dhul b'effett tad-dispożizzjonijiet ta' Schengen dwar il-protezzjoni tad-*data* u dwar id-dhul b'effett proviżorju ta' partijiet mid-dispożizzjonijiet tal-*acquis* ta' Schengen dwar is-Sistema ta' Informazzjoni ta' Schengen (SIS) għar-Renju Unit tal-Gran Brittanja u l-Irlanda ta' Fuq². L-Artikolu 2(3) ta' din id-deċiżjoni ta' implimentazzjoni jistipula li ladarba l-evalwazzjonijiet ta' Schengen neċessarji jkunu ġew kompletati b'suċċess, il-Kunsill għandu jeżamina s-sitwazzjoni bil-ħsieb li jadotta t-tieni deċiżjoni ta' implimentazzjoni li tiffissa d-*data* għad-dhul fis-seħh b'effett finali mir-Renju Unit tad-dispożizzjonijiet li jirrigwardaw is-SIS.

Għal dan il-ghan, bejn is-7 u t-13 ta' Ġunju 2015, twettqet l-ewwel żjara ta' evalwazzjoni ta' Schengen fir-Renju Unit. Wara iż-żjara, il-Kumitat ta' Evalwazzjoni kkonkluda li r-Renju Unit kien implimenta biss parti mill-*acquis* ta' Schengen relatat mas-SIS u li żjara ulterjuri kienet neċessarja biex ikunu konklużi l-proċedimenti ta' evalwazzjoni qabel ma tkun tista' tigi adottata t-tieni deċiżjoni li tistipula d-*data* għad-dhul fis-seħh b'effett finali mir-Renju Unit tad-dispożizzjonijiet li jirrigwardaw is-SIS.

Fil-laqgħa tiegħu tat-8 u tad-9 ta' Ottubru 2015, il-Kunsill innota s-sitwazzjoni dwar l-adozzjoni tat-tieni deċiżjoni ta' implimentazzjoni (in-Nota Punt "I/A" 12246/15) Fil-konklużjoni tiegħu tal-4 ta' Diċembru 2015, il-Kunsill qabel mal-valutazzjoni tal-Kumitat ta' Evalwazzjoni, inkluż il-htieġa għal żjara ulterjuri qabel ma tkun tista' tittiehed id-deċiżjoni dwar l-applikazzjoni shiha tad-dispożizzjonijiet SIS³.

Fil-konklużjonijiet⁴, il-Kunsill innota wkoll li, minhabba li l-kompetenza tiegħu għat-twettiq tal-evalwazzjonijiet ta' Schengen kellha tintemm fl-1 ta' Jannar tal-2016, il-kontinwazzjoni tal-proċess ta' evalwazzjoni ikollu jsehh fil-qafas tal-mekkaniżmu l-ġdid tal-evalwazzjoni skont ir-Regolament (UE) Nru 1053/2013⁵ tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen. Għalhekk, il-Kunsill stieden lill-Kummissjoni biex twettaq iż-żjara l-oħra rakkomandata skont il-mekkaniżmu l-ġdid tal-evalwazzjoni ta' Schengen, immexxiya mill-Kummissjoni.

² ĠU L 36, 12.2.2015, p. 8.

³ Il-Konklużjonijiet tal-Kunsill dwar l-evalwazzjoni tal-applikazzjoni korretta tal-*acquis* ta' Schengen fil-qasam tal-kooperazzjoni tal-pulizija u dwar it-tlestija tal-proċess ta' evalwazzjoni tal-istat ta' thejjija biex ikunu implimentati d-dispożizzjonijiet rilevanti tal-*acquis* ta' Schengen dwar is-Sistema ta' Informazzjoni ta' Schengen (id-Dokument numru 13378/1/15 REV 1 SCH-EVAL 41 SIRIS 75 COMIX 516 EU RESTRICTED). Adotati fit-3 u fl-4 ta' Diċembru 2015.

⁴ Ibidem. It-Taqsima 11.

⁵ ĠU L 295, 6.11.2013, p. 27.

F'konformità mar-Regolament (UE) Nru 1053/2013, il-Kummissjoni stabbilixxiet programm ta' evalwazzjoni annwali għall-2017⁶ bi pjanijiet dettaljati għal żjarat fuq il-post fl-Istati Membri li għandhom ikunu evalwati, l-oqsma li għandhom ikunu evalwati u s-siti li għandha ssirilhom żjara, u li jipprovdi għall-evalwazzjoni tar-Renju Unit.

Abbażi ta' dan il-programm annwali, tim ta' esperti mill-Istati Membri u mill-Kummissjoni wettqu żjara oħra ta' evalwazzjoni bejn il-5 u l-10 ta' Novembru 2017 biex jivverifikaw l-applikazzjoni tas-SIS mir-Renju Unit. Ir-rapport ta' evalwazzjoni⁷ tagħhom jispjega s-sejbiet u l-valutazzjonijiet tagħhom, inkluż l-aħjar Prattiki Identifikati matul l-evalwazzjoni.

Fil-laqgħa tiegħu tad-19 ta' Ġunju 2018, il-Grupp ta' Hidma dwar Materji Relatati ma' Schengen (l-Evalwazzjonijiet ta' Schengen) iddiskuta l-konklużjonijiet ewlenin taż-żjara ta' evalwazzjoni. Il-Kummissjoni pprezentat is-sejbiet ewlenin tar-rapport, waqt li ssottolinjat li kazijiet ta' nonkonformità identifikati fir-rapport tal-2015 ma kienux ġew rimedjati. Il-Kummissjoni kkonkludiet li r-rapport identifika nuqqasijiet serji ħafna u talab għal gwida mill-Kunsill dwar is-segwitu li għandu jingħata għar-rapport. Fil-laqgħa tiegħu tat-3 ta' Settembru 2018, il-Grupp ta' Hidma għall-Kwistjonijiet ta' Schengen qabel li l-proċedura ta' evalwazzjoni jenħtiegħ li tkompli.

Abbażi ta' dan, il-Grupp ta' Hidma ssuġġerixxa lill-Coreper biex jirrakkomanda li l-Kunsill jistieden lill-Kummissjoni biex tippreżenta proposta lill-Kunsill biex jadotta rakkomandazzjonijiet għal azzjoni rimedjali bil-għan li jkunu indirizzati n-nuqqasijiet tant serji identifikati fl-evalwazzjoni. L-Istedina għall-Kummissjoni biex tressaq proposta għal rakkomandazzjonijiet (11845/18) kienet adottata mill-Kunsill Affarjiet Ġenerali fit-18 ta' Settembru 2018.

Fid-29 ta' Marzu 2017, ir-Renju Unit ippreżenta notifika tal-hsieb tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea (TUE). F'konformità mal-Artikolu 50(3) tat-TUE, it-Trattati jieqfu japplikaw għar-Renju Unit mid-data tad-dhul fis-seħħ tal-ftehim dwar il-hruġ jew, fin-nuqqas ta' dan, sentejn wara dik in-notifika, sakemm il-Kunsill Ewropew, bi ftehim mar-Renju Unit, ma jiddecidix unanimament li jestendi dak il-perjodu. Wara li qabel mal-ewwel estensjoni fit-22 ta' Marzu 2019, u mat-tieni estensjoni fil-11 ta' April 2019, il-Kunsill Ewropew adotta d-Deċizzjoni (UE) 2019/1810⁸ fid-29 ta' Ottubru 2019, li fiha, sussegwentament għal talba oħra mir-Renju Unit, qabel li jestendi l-perjodu previst fl-Artikolu 50(3) TUE sal-31 ta' Jannar 2020.

F'konformità mal-Artikolu 50 TUE, l-Unjoni Ewropea nnegozzjat ftehim mar-Renju Unit li jistipula l-arrangamenti għall-hruġ tiegħu, li jikkunsidra l-qafas tar-relazzjonijiet futuri tiegħu mal-Unjoni ("il-Ftehim dwar il-Hruġ"). Fil-11 ta' Jannar 2019, il-Kunsill adotta d-Deċizzjoni (UE) 2019/274 dwar l-iffirmar tal-Ftehim dwar il-Hruġ⁹. Wara negożjati ulterjuri bejn in-

⁶ Id-Deciżjoni ta' Implimentazzjoni tal-Kummissjoni C(2016) 7387 tal-21 ta' Novembru 2016 li tistabbilixxi l-ewwel taqsima tal-programm ta' evalwazzjoni annwali għall-2017 skont l-Artikolu 6 tar-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen.

⁷ C(2018) 2250.

⁸ Id-Deciżjoni tal-Kunsill Ewropew (UE) 2019/ 1810 mehuda bi qbil mar-Renju Unit tad-29 ta' Ottubru 2019 li testendi l-perjodu taht l-Artikolu 50(3) TUE (ĠU L 278I, 30.10.2019, p. 1).

⁹ Id-Deciżjoni tal-Kunsill (UE) 2019/274 tal-11 ta' Jannar 2019 dwar l-iffirmar, f'isem l-Unjoni Ewropea u l-Komunità Ewropea tal-Enerġija Atomika, tal-Ftehim dwar il-hruġ tar-Renju Unit tal-Gran Brittanja

negozjaturi tal-Unjoni u tar-Renju Unit matul ix-xhur ta' Settembru u Ottubru tal-2019, intlaħaq qbil dwar test revedut tal-Ftehim dwar il-Hruġ, li kien endorsjat mill-Kunsill Ewropew fis-17 ta' Ottubru 2019. Fil-21 ta' Ottubru 2019, il-Kunsill adotta d-Deċiżjoni (UE) 2019/1750 dwar l-iffirmar tal-Ftehim dwar il-Hruġ¹⁰. Ir-Raba' Parti tal-Ftehim dwar il-Hruġ¹¹ tipprovdi għal perjodu ta' tranżizzjoni li jibda mid-data tad-dhul fis-seħh tal-Ftehim dwar il-Hruġ u li jintemm fil-31 ta' Diċembru 2020. Matul il-perjodu ta' tranżizzjoni, u sakemm il-Ftehim dwar il-Hruġ ma jipprovdi mod ieħor, id-dritt tal-Unjoni għandu jkompli japplika għar-Renju Unit u fih. F'dan l-isfond, il-proposta kurrenti ta' Deċiżjoni ta' Implimentazzjoni tal-Kunsill li tistipula rakkomandazzjoni tfittex li tiżgura li r-Renju Unit jiehu l-azzjonijiet rimedjali neċessarji bil-għan li jindirizza nuqqasijiet serji hafna identifikati matul l-evalwazzjoni.

Din id-Deċiżjoni, fi kwalunkwe każ, se tapplika biss sakemm id-dritt tal-Unjoni japplika għar-Renju Unit u fih.

- **Konsistenza mad-dispożizzjonijiet eżistenti fil-qasam ta' politika**

Dawn ir-rakkomandazzjonijiet iservu biex jiġu implimentati d-dispożizzjonijiet eżistenti fil-qasam ta' politika.

- **Konsistenza ma' oqsma ta' politika oħra tal-Unjoni**

Dawn ir-rakkomandazzjonijiet jistgħu jkollhom rabtiet mal-politika tal-Unjoni dwar il-protezzjoni tad-data u mal-politiki rigward il-kooperazzjoni tal-pulizija u ġudizzjarja.

2. BAŻI ĠURIDIKA, SUSSIDJARJETA' U PROPORZJONALITÀ

- **Baži ġuridika**

L-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jiġverifika l-applikazzjoni tal-acquis ta' Schengen.

- **Sussidjarjeta' (għal kompetenza mhux eskussiva)**

L-Artikolu 15(2) tar-Regolament tal-Kunsill (UE) Nru 1053/2013 speċifikament jitlob lill-Kummissjoni tippreżenta proposta lill-Kunsill biex jadotta r-rakkomandazzjonijiet għal azzjoni rimedjali bil-għan li jkunu indirizzati kwalunkwe nuqqasijiet identifikati matul l-evalwazzjoni. Hija meħtieġa azzjoni fil-livell tal-Unjoni biex issaħħaħ il-fiduċja reċiproka

u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU L 47 I, 19.2.2019, p. 1).

¹⁰ Id-Deċiżjoni tal-Kunsill (UE) 2019/1750 tal-21 ta' Ottubru 2019 li temenda d-Deċiżjoni tal-Kunsill (UE) 2019/274 tal-11 ta' Jannar 2019 dwar l-iffirmar, f'isem l-Unjoni Ewropea u l-Komunità Ewropea tal-Energija Atomika, tal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU L 274 I, 28.10.2019, p. 1).

¹¹ Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU C 384 I 12.11.2019, p. 1).

bejn l-Istati Membri u biex tkun żgurata koordinazzjoni fil-livell tal-Unjoni sabiex ikun garantit li r-regoli kollha ta' Schengen ikunu applikati b'mod effettiv mill-Istati Membri.

- **Proporzjonalità**

L-Artikolu 15(2) tar-Regolament tal-Kunsill (UE) Nru 1053/2013 jirrifletti s-setgħat speċifiċi tal-Kunsill fil-qasam tal-evalwazzjoni reċiproka tal-implimentazzjoni tal-politiki tal-Unjoni fil-qasam tal-libertà, is-sigurtà u l-ġustizzja.

3. RIŻULTATI TA' EVALWAZZJONIJIET EXPOST, KONSULTAZZJONIJIET TAL-PARTIJET IKKONĊERNATI U VALUTAZZJONIJIET TAL-IMPATT

- **Evalwazzjonijiet *ex post* / kontrolli tal-idoneità tal-leġiżlazzjoni eżistenti**

Mhux applikabbli

- **Konsultazzjonijiet tal-partijiet ikkonċernati**

F'konformità mal-Artikolu 14(5) u mal-Artikolu 21(2) tar-Regolament tal-Kunsill (UE) Nru 1053/2013 l-Istati Membri taw l-opinjoni pożittiva tagħhom dwar ir-rapport ta' evalwazzjoni fil-Kumitat ta' Schengen tat-12 ta' April 2018.

- **Ġbir u użu tal-gharfien espert**

Mhux applikabbli

- **Valutazzjoni tal-impatt**

Mhux applikabbli

Idoneità regolatorja u simplifikazzjoni

Mhux applikabbli

- **Drittijiet Fundamentali**

Il-harsien tad-drittijiet fundamentali meta jkun applikat l-*acquis* ta' Schengen kien ikkunsidrat matul il-proċess ta' evalwazzjoni.

4. IMPLIKAZZJONIJIET BAĠITARJI

Mhux applikabbli

5. ELEMENTI OHRA

Mhux applikabbli

Proposta għal

DEĊIŻJONI TA' IMPLIMENTAZZJONI TAL-KUNSILL

li tistabbilixxi rakkomandazzjoni dwar l-indirizzar ta' nuqqasijiet serji identifikati fl-evalwazzjoni tal-2017 tar-Renju Unit dwar l-applikazzjoni tal-*acquis* ta' Schengen fil-qasam tas-Sistema ta' Informazzjoni ta' Schengen

IL-KUNSILL TAL-UNJONI EWROPEA

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jiġverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li twaqqaf Kumitat Permanenti dwar l-evalwazzjoni u l-implimentazzjoni ta' Schengen¹², u b'mod partikolari l-Artikoli 1(1)(a) u 15(3) tiegħu,

Wara li kkunsidra l-proposta mill-Kummissjoni Ewropea,

Billi:

- (1) L-iskop ta' din id-Deċiżjoni huwa li tirrakkomanda azzjonijiet rimedjali lir-Renju Unit biex jindirizza n-nuqqasijiet identifikati matul l-evalwazzjoni ta' Schengen fil-qasam tas-Sistema ta' Informazzjoni ta' Schengen (SIS) li saret fl-2017. Wara l-evalwazzjoni, permezz tad-Deċiżjoni ta' Implimentazzjoni tal-Kummissjoni C(2018) 2250 final, kien adottat rapport li jkopri s-sejbiet u l-valutazzjonijiet, jelenka l-aħjar prattiki u n-nuqqasijiet identifikati matul l-evalwazzjoni.
- (2) Għodod għar-rapportar statistiku u d-disponibilità ta' rapporti statistiċi dettaljati dwar id-data SIS, kif ukoll il-programm ta' rieżami bejn il-pari mibdi mill-Uffiċċju tal-Intern li jikkonsisti minn żjarat (evalwazzjonijiet) biex ikun rieżaminat kif kull forza tuża s-SIS, huma kkunsidrati bħala l-aħjar prattika.
- (3) Fid-dawl tal-importanza ta' konformità mal-*acquis* ta' Schengen, jenhtieg li tinghata prijorità għall-implimentazzjoni tar-rakkomandazzjonijiet minn 1 sa 25 ta' hawn taht. Huwa importanti li dawn in-nuqqasijiet tant serji jkunu rimedjati immedjatament.
- (4) Fid-29 ta' Marzu 2017, ir-Renju Unit tal-Gran Brittanja u l-Irlanda ta' Fuq (ir-Renju Unit) ippreżenta notifika tal-ħsieb tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea (TUE). F'konformità mal-Artikolu 50(3) tat-TUE, it-Trattati jieqfu japplikaw għar-Renju Unit mid-data tad-dhul fis-seħh tal-ftehim dwar

¹² ĠU L 295, 6.11.2013, p. 27.

il-hruġ jew, fin-nuqqas ta' dan, sentejn wara dik in-notifika, sakemm il-Kunsill Ewropew, bi ftehim mar-Renju Unit, ma jiddeċidix unanimament li jestendi dak il-perjodu. Wara li qabel mal-ewwel estensjoni fit-22 ta' Marzu 2019, u mat-tieni estensjoni fil-11 ta' April 2019, il-Kunsill Ewropew adotta d-Deċiżjoni (UE) 2019/1810¹³ fid-29 ta' Ottubru 2019, li fiha, sussegwentament għal talba oħra mir-Renju Unit, qabel li jestendi l-perjodu previst fl-Artikolu 50(3) TUE sal-31 ta' Jannar 2020.

- (5) F'konformità mal-Artikolu 50 TUE, l-Unjoni Ewropea nnegozzjat ftehim mar-Renju Unit li jistipula l-arrangamenti għall-hruġ tiegħu, li jikkunsidra l-qafas tar-relazzjonijiet futuri tiegħu mal-Unjoni ("il-Ftehim dwar il-Hruġ"). Fil-11 ta' Jannar 2019, il-Kunsill adotta d-Deċiżjoni (UE) 2019/274 dwar l-iffirmar tal-Ftehim dwar il-Hruġ. Wara negozjati ulterjuri bejn in-negozzjaturi tal-Unjoni u tar-Renju Unit matul ix-xhur ta' Settembru u Ottubru tal-2019, intlaħaq qbil dwar test revedut tal-Ftehim dwar il-Hruġ, li kien endorsjat mill-Kunsill Ewropew fis-17 ta' Ottubru 2019. Fil-21 ta' Ottubru 2019, il-Kunsill adotta d-Deċiżjoni (UE) 2019/1750 dwar l-iffirmar tal-Ftehim dwar il-Hruġ. Ir-Raba' Parti tal-Ftehim dwar il-Hruġ tipprovdi għal perjodu ta' tranżizzjoni li jibda mid-data tad-dhul fis-sehħ tal-Ftehim dwar il-Hruġ u li jintemm fil-31 ta' Diċembru 2020. Matul il-perjodu ta' tranżizzjoni, u sakemm il-Ftehim dwar il-Hruġ ma jipprovdi mod ieħor, id-dritt tal-Unjoni għandu jkompli japplika għar-Renju Unit u fih.
- (6) Din id-Deċiżjoni għandha tapplika biss sakemm id-dritt tal-Unjoni japplika għar-Renju Unit u fih.
- (7) Din id-Deċiżjoni jenhtieg li tkun trazzmessa lill-Parlament Ewropew u lill-parlamenti tal-Istati Membri. Fi żmien xahar mill-adozzjoni tagħha, skont l-Artikolu 16(1) tar-Regolament (UE) Nru 1053/2013, ir-Renju Unit għandu jistabbilixxi pjan ta' azzjoni li jelenka r-rakkomandazzjonijiet kollha biex jirrimedja għal kwalunkwe nuqqas identifikat fir-rapport ta' evalwazzjoni u jipprovdi dan il-pjan ta' azzjoni lill-Kummissjoni u lill-Kunsill.

JIRRAKKOMANDA:

Ir-Renju Unit jenhtieg li:

- (1) jiżgura li d-dispożizzjonijiet dwar l-ekwivalenza tar-rizultati u s-sigurtà tad-*data* jkunu applikati bis-shiħ fir-rigward tal-kopji tekniki shaħ jew parzjali kollha tiegħu f'konformità mal-Artikoli 9(2), 10(1) u l-Artikolu 46(2)-(4) tad-Deċiżjoni tal-Kunsill 2007/533/GAI¹⁴;
- (2) jieqaf jikkopja illegalment id-*data* tas-SIS fl-Indiċi tat-Twissija (bażi tad-*data* użata mill-Forza tal-Fruntieri tar-Renju Unit fil-verifiki tal-ewwel u t-tieni linja fuq il-fruntiera) u jiżgura li l-ġestjoni tad-*data* SIS fil-baży tad-*data* hija konformi mad-

¹³ Id-Deċiżjoni tal-Kunsill Ewropew (UE) 2019/ 1810 mehuda bi qbil mar-Renju Unit tad-29 ta' Ottubru 2019 li testendi l-perjodu taht l-Artikolu 50(3) TUE (ĠU L 278I, 30.10.2019, p. 1).

¹⁴ Id-Deċiżjoni tal-Kunsill 2007/533/GAI tat-12 ta' Ġunju 2007 dwar l-istabbiliment, it-tħaddim u l-użu tas-Sistema ta' Informazzjoni ta' Schengen tat-tieni generazzjoni (SIS II) (ĠU L 205, 7.8.2007, p. 63).

RESTREINT UE/EU RESTRICTED

dispożizzjonijiet tal-Artikoli 10(1)(c) u 46(2)-(4) tad-Deċiżjoni tal-Kunsill 2007/533/ĠAI;

- (3) jieqaf jikkopja illegalment id-*data* tas-SIS fil-kopja tal-Indiċi tat-Twissija maħżuna fil-laptops ta' backup;
- (4) jiżgura li l-Indiċi tat-Twissija fir-rigward tal-allerti SIS juri l-azzjoni shiha li għandha tittiehed, it-tip ta' reat, ir-ritratti, l-eżistenza ta' Mandati ta' Arrest Ewropej u l-marki tas-swaba', it-tip ta' identità u l-ismijiet assunti, ir-rabtiet, l-estensjonijiet ta' identità użati hażin, u l-markaturi kollha ta' twissija;
- (5) jissinkronizza bis-shiħ il-kopji tekniki kollha shaħ u parzjali tiegħu u l-Indiċi tat-Twissija mal-bażi tad-*data* ċentrali tas-SIS (CS-SIS) skont id-dispożizzjonijiet tal-Artikolu 9(2), li għandu jinqara mal-Artikolu 46(2), tad-Deċiżjoni tal-Kunsill 2007/533/ĠAI sabiex l-ebda allerta mhassra minn Stat Membru ma tibqa' hemm;
- (6) iwettaq verifiki shaħ tal-konsistenza tad-*data* fuq il-kopji tekniki parzjali u shaħ kollha skont ir-rekwiziti tal-Artikolu 9(2), li għandu jinqara flimkien mal-Artikolu 46(2), tad-Deċiżjoni tal-Kunsill 2007/533/ĠAI ;
- (7) jieqaf ibiddel allerti, maħruġa skont l-Artikolu 36 tad-Deċiżjoni tal-Kunsill 2007/533/ĠAI, bl-azzjoni "ikkuntattja lil SIRENE immedjatament", fallerti ta' verifika diskreti jew speċifiċi mingħajr l-azzjoni "ikkuntattja lil SIRENE immedjatament" fl-Indiċi tat-Twissija;
- (8) jiżgura li l-kopja teknika Semaphore tas-SIS (applikazzjoni użata għall-ipproċessar *data* tal-passiġġieri avvanzata) fiha l-kategoriji kollha tal-allerti SIS, mhux biss l-allerti mhux immarkati tal-Artikolu 26 għall-arrest, skont l-Artikolu 9(2), li jrid jinqara mal-Artikolu 46(2) u l-Artikolu 40, tad-Deċiżjoni tal-Kunsill 2007/533/ĠAI ;
- (9) ibiddel il-politiki nazzjonali dwar l-immarrar sistematiku ta' allerti għall-arrest (talbiet għall-estradizzjoni) maħruġa mill-pajjii assoċjati ta' Schengen.
- (10) jieqaf ibiddel l-allerti kollha mmarrati għall-arrest fallerti għal persuni mfittxija biex jgħinu fi proċeduri gudizzjarji, fil-kopja teknika tas-SIS fil-Kompjuter Nazzjonali tal-Pulizija (is-sistema ta' informazzjoni tal-pulizija);
- (11) japplika korrettament id-dispożizzjonijiet tal-Artikolu 24 tad-Deċiżjoni tal-Kunsill 2007/533/ĠAI dwar l-immarrar ta' allerti għall-arrest billi jistenna sakemm il-marka ssir mis-SIRENE Bureau tal-Istat Membru li dahhal l-allerta;
- (12) jintroduċi proċedura għall-Uffiċċju SIRENE tiegħu biex isegwi u jivverifika jekk l-immarrar mitlub ma ġiex miżjud mal-allerta mill-Istat Membru emmittenti f'konformità mal-Artikolu 24(1) tad-Deċiżjoni tal-Kunsill 2007/533/ĠAI;
- (13) jistabbilixxi għodod tekniki, proċeduri mandatorji jew linji gwida biex l-utenti aħħara jkunu jistgħu jehmżu ritratti u marki tas-swaba' mal-allerti SIS meta jkunu disponibbli, skont id-dispożizzjonijiet tal-Artikolu 20(3)(f) u tal-Artikolu 23(2) tad-Deċiżjoni tal-Kunsill 2007/533/ĠAI;

- (14) jagħmel allerti għall-arrest disponibbli immedjatament għall-utenti aħħara mingħajr ma jistenna l-validazzjoni tagħhom mill-Uffiċċju SIRENE.
- (15) jagħmel allerti għal verifiki diskreti jew speċifiċi b'azzjoni "ikkuntattja lil SIRENE immedjatament", maħruġa skont l-Artikolu 36(2) u l-Artikolu 36(3) tad-Deċiżjoni tal-Kunsill 2007/533/ĠAI, disponibbli b'mod immedjat lill-utennti aħħara mingħajr ma jistenna l-validazzjoni tagħhom mis-SIRENE Bureau;
- (16) jiżviluppa ulterjorment l-applikazzjoni tal-Kompjuter Nazzjonali tal-Pulizija biex tkun tista' turi *data* binarja bħal ritratti u tipprovdi referenza għall-eżistenza ta' Mandati ta' Arrest Ewropej (MAE) u ta' marki tas-swaba';
- (17) jivviluppa ulterjorment l-applikazzjoni tal-Kompjuter Nazzjonali tal-Pulizija biex tkun tista' turi l-estensjoni tal-identità użata hażin.
- (18) jissinkronizza bis-shih il-kopja teknika tas-SIS fil-Kompjuter Nazzjonali tal-Pulizija mas-CS-SIS sabiex fiha ma jifdal l-ebda allerta mħassra mill-Istat Membru li hariġha;
- (19) ibiddel il-mod kif tidher id-*data* tal-ismijiet assunti fl-applikazzjoni tal-Kompjuter Nazzjonali tal-Pulizija sabiex l-istatus tal-identità ma jibqax bħala "ikkonfermat mir-ritratt, mill-marki tas-swaba' jew mid-DNA";
- (20) jiżviluppa ulterjorment is-sistema ta' ġestjoni ta' każijiet tas-SIRENE (CIMS) biex tkun tista' turi r-ritratt tal-vittma u tal-perpetwatur tal-użu hażin ta' identità fil-każijiet kollha;
- (21) jiżgura li hemm kopja ta' riżerva għall-kopja teknika tas-SIRENE SIS, ladarba hija l-unika sors ta' *data* biometrika tas-SIS għall-utenti aħħara;
- (22) jiehu l-miżuri kollha neċessarji biex jiżgura li l-oġġetti suġġetti għall-allerti tal-Artikolu 38 ikunu kkonfiskati sistematikament mill-uffiċjali tar-Renju Unit, skont l-Artikolu 39 tad-Deċiżjoni tal-Kunsill 2007/533/ĠAI u l-Appendiċi 2 tal-Manwal SIRENE¹⁵;
- (23) japplika miżuri sabiex l-informazzjoni murija fuq l-iskrins tal-kompjuters fil-kontrolli tal-ewwel linja fuq il-fruntieri fil-portijiet tar-Renju Unit ma tkunx tista' tinqara minn partijiet mhux awtorizzati, skont l-Artikolu 10 u l-Artikolu 40 tad-Deċiżjoni tal-Kunsill 2007/533/ĠAI;
- (24) jintroduċi rekwiżiti għal password kumplessa fin-National Border Targeting Centre f'konformità mal-miżuri tas-sigurtà stabbiliti skont l-Artikolu 10 tad-Deċiżjoni tal-Kunsill 2007/533/ĠAI;

¹⁵ Id-Deciżjoni ta' Implimentazzjoni tal-Kummissjoni (UE) 2017/1528 tal-31 ta' Awwissu 2017 li tissostitwixxi l-Anness tad-Deciżjoni ta' Implimentazzjoni 2013/115/UE dwar il-Manwal SIRENE u miżuri oħra ta' implimentazzjoni tas-Sistema ta' Informazzjoni ta' Schengen tat-tieni ġenerazzjoni (SIS II) (notifikata bid-dokument C(2017) 5893) (ĠU L 231, 07.09.2017, p6).

- (25) jiżgura li l-kategoriji kollha tal-allerti SIS, partikolarment l-allerti dwar dokumenti tal-ivvjaġġar mitlufa/ misruqa/ invalidati, u l-allerti kollha fi kwalunkwe kategorija ta' allerta jkunu disponibbli fil-punti ta' qsim tal-fruntieri tar-Renju Unit, skont l-Artikolu 9(2), li għandu jinqara mal-Artikolu 46(2) u mal-Artikolu 40 tad-Deċiżjoni tal-Kunsill 2007/533/ĠAI;
- (26) itejjeb il-kwalità tal-informazzjoni pprovduta mis-SIRENE Bureau lill-utenti aħħara, speċjalment f'każijiet ta' identità użata hażin;
- (27) itejjeb l-involviment tas-SIRENE Bureau fil-proċessi SIS, bħal jipprovdi informazzjoni ċara lill-utenti aħħara u jharreg lill-utenti aħħara fuq kwistjonijiet relatati mas-SIS;
- (28) itejjeb l-involviment tas-SIRENE Bureau fil-programm ta' rieżami bejn il-pari;
- (29) jiżviluppa ulterjorment l-applikazzjoni CIMS biex tkun tista' tipprovdi livell suffiċjenti ta' awtomizzazzjoni fil-ġestjoni tal-fluss lavorattiv ta' kuljum, biex tfittex u ssib każijiet b'ismijiet tal-każ li jkun fihom karattri speċjali, u biex iddahhal u tiġbed l-attenzjoni għall-markatur tal-identità użata hażin awtomatikament;
- (30) jipprovdi lill-operaturi kollha tas-SIRENE b'shortcut speċjali li tippermettilhom iwettqu tfittix għal tagħmir industrijali fl-applikazzjoni CIMS;
- (31) jiżviluppa ulterjorment l-applikazzjoni tal-Kompjuter Nazzjonali tal-Pulizija biex tkun tista' tipprovdi differenzjazzjoni bejn l-Artikolu 36(2) u 36(3) meta turi allerta, biex tagħmel l-azzjoni "ikkuntattja lil SIRENE immedjatament" aktar viżibbli b'mod prominenti, biex tiftaħ allerti marbuta direttament, u biex tiġbed l-attenzjoni għal rabtiet ma' allerti ta' persuna;
- (32) jiżviluppa ulterjorment l-applikazzjoni tal-Kompjuter Nazzjonali tal-Pulizija u jbidel l-immappjar tal-istatus tal-identità "ikkonfermat mir-ritratt, mill-marki tas-swaba' jew mid-DNA" u jallinjah mal-kunċett ta' "identità konfermata" fis-SIS;
- (33) itejjeb ulterjorment il-proċedura ta' rapportar tal-hits tas-SIS u jevita dewmien ikkawżat mis-saff addizzjonali ta' fluss ta' informazzjoni permezz tal-unitajiet ta' intelligence 24/7, partikolarment jenhtieg li jkun żgurat li l-utenti aħħara jistgħu jikkuntattjaw lis-SIRENE Bureau direttament għall-allerti fejn l-azzjoni li trid tittiehed hija "ikkuntattja lil SIRENE immedjatament";
- (34) jipprovdi aktar taħriġ lill-utenti aħħara dwar l-identità użata hażin, il-funzjonalità li tohloq konnessjonijiet, il-possibilità li jinstabu ritratti u data binarja oħra mis-SIRENE Bureau, azzjonijiet godda fis-SIS bħal "ikkuntattja lil SIRENE immedjatament", u dokumenti invalidati.

Magħmul fi Brussell,

*Għall-Kunsill
Il-President*

DECLASSIFIED